


यलया महापात्रपिसं नेसं ५४३ स मरुसतलय् तःगु निक्षेपपत्र

- काशीनाथ तमोट



X	X	नेसं ४९९	X	नेसं ४५४	नेसं ५४३
---	---	----------	---	----------	----------

धलिमय् तानातःगु अभिलेख, धलिं १५४ X १९ X १८ सेन्टिमीटर



नेसं ५४३ या सिजःपौ अभिलेख, ३० X १४ सेन्टिमीटर

किपा काःम्ह समीर तुलाधर, ७ सेप्टम्बर २०१६

लिपिहिला

१. ? शुभ ॥ स्वस्ति ॥ श्रीश्रीश्रीपशुपतिभटारकस्य पादपंकजधवलबहलकीर्तिः
तस्य पादपद्मोपजिविनः रघुवंसावता -
२. र अंधकारकुहमर्जगर्जोतिः श्रीमतः ॥ श्रीश्रीश्रीमानेश्वरीवरलब्ध
प्रसाद्यविराज्यमानः श्रीश्रीराघवकुलकमलप्रकासितः श्री-
३. श्रीरघुवंसस्तिलकायमानः समस्तप्रक्रियाविराज्यमानः महामहः ॥
महाराजाद्विराजप्रमेस्वर । प्रमभटारकः श्रीश्रीजयजोतिम-
४. लदेवस्य विजयराजेः तत श्रीमानीगलः श्रीश्रीश्रीमनीकुहमारचरणबुजसेवितः
श्रीतृभयमहापात्रप्रमुषादिः
५. श्रीदक्षिणविहार प्रधान महामहः महापात्र सहानुमतन : सप्तकुतुंबज
महापात्रस शुद्धि समुश्चयेनः थ्वते श्री ।
६. श्रीराजकुल श्रीमनीगलः । तवतवमीस शुद्धि समत सापेषनः श्रीयह्नः
श्रीयंगल : श्रीयंबू : गृह भंग याच मते -
७. यकं : जावत चन्द्राकमेदनी बहरपतोते : तावत थिर याड
लोपालोपि : । मद्धयकं : थ्व निक्षेपपत्र थिरकालात्र
८. याड तंबपत्र चोसनं तथा जुरों, एतत पत्रकेन कश्चित्
लोपयित्वा महारोरव नारके प्रतिपतयेत : कदाचि -
९. त : थ्व भाषा सुना लोपरपरं ओसः । गोहथ्या त्रिहथ्या
ब्रह्माहथ्या : निसाष : निरमुल दंज माल्व जुरों ॥
१०. ? श्रेयोऽस्तु ॥ सम्वत् ५४३ आषाढशुक्लदशम्याया तिथो ॥
स्वातिनक्षत्र । सिद्धियोगे । शुक्रवासरे ॥ ॥
११. थ्व संवच्छरन हडाया हंडा पति षोच माल्व : मषोडा
द्वाकाले अकर्ण जुरों ॥ शुभ मङ्गलं भवतु सर्वजगत : ॥

भाय्हिला

[सिद्धि चिं] भिनेमा । कल्याण जुइमा । श्रीश्रीश्री पशुपतिया तुति-पलेस्वांया सेवा यानाच्चंम्ह, तस्सकं यक्व नांजाःम्ह, वया तुति-पलेस्वां (सेवा यानाः) जीवन हंम्ह, रघुवंशया अवतार, खिउँ तंकाः संसारयात ज्योतिब्युम्ह, हनेबहम्ह, श्रीश्रीश्री मानेश्वरीया निगाह लानाकयाच्चंम्ह, श्रीश्री रघुया वंशया सिन्हः जुयाच्चंम्ह, दक्व ज्याखँ बांलाक न्ह्याकाच्चंम्ह, तस्सकं हनेबहम्ह, महाराजाधिराज, परमेश्वर, परमभट्टारक, श्रीश्री ज्योतिर्मल्लया शासनकालय्

अबले बाँलाःगु मणिगलया श्रीश्रीश्री मणिकुमारया तुति-तिमिलाया सेवा यानाच्चंपिं, हनेबहपिं स्वम्ह महापात्र मू शासक आदि, श्री दक्षिणविहारया मुख्यम्ह तस्सकं हनेबहम्ह महापात्र नाप सहलह यानाः सप्तकुटुम्बज (न्हय्गू परिवारया सन्तान) महापात्र समेत जानाः थ्वय्कःपिं श्रीश्रीराजकुल (लाय्कूखलः) व श्रीमणिगल (पात्रकुल)या ततःधंपिं महानुभावपिनि समेत सहमति कयाः, गुहालि कयाः श्री यल, श्री यङ्गल (यँ, क्वने), श्री यम्बु (यँ, थने) (स्वंगू थाय्यापिसं) गृह (काष्ठमण्डप, मरूसतः) भंग याये मदय्क चन्द्र-सूर्य-पृथ्वी गबलेतक न्ह्याइ अबलेतक थीर यानाः लोभलालच मदय्क थ्व निक्षेपपत्र चीर कालतक ल्यनेमा धकाः सिजःपौ च्वयातःगु जुल ।

थ्व पत्रय् कियातःगु खँ छुं लोप यातधाःसा महारौरव धाःगु नरकय् कुतुं वनेमा । छुं जुयाः थुकिया व्यवस्था सुनानं लोप याःगु अवस्थाय् वयात गोहत्या, स्त्रीहत्या, ब्रह्महत्या (याःगु फल लाय्मा) । (वया) शाखासन्तान हानापं लिथने माःगु जुल ।

(सिद्धि चिं) भिं जुइमा । नेपालसंवत् ५४३ दिल्लाथ्व दशमी तिथी, स्वातिनक्षत्रय्, सिद्धियोगय्, शुक्रवारय्

थ्व संवतं न्हापा जारी याःगु पौ खुइमाल, मखूगु अवस्थाय् अकर्ण (खारेज) जुइ । भिनेमा, मङ्गल जुइमा फुक जगत् ।